

‘உடன்பிறப்பே!’ என தமது வெண்கலக் குரலால் விளித்து தொண்டர்களையெல்லாம் கட்டிப்போட்டவர் கலைஞர்!

‘இசையாய் கலைஞர்’ நிகழ்ச்சியில் அமைச்சர் உதயநிதி ஸ்டாலின் பெருமித உரை!

சென்னை, ஜன. 10 -

‘உடன்பிறப்பே’ என்னும் தன் வெண்கலக் குரலால் தொண்டர்களை எல்லாம் கட்டிப் போட்டவர் கலைஞர்! என்று முத்தமிழறிஞர் கலைஞர் அவர்களின் நூற்றாண்டை முன்னிட்டு, ‘கலைஞர் - கலைஞர்’ குழுவின் சார்பில் ‘இசையாய் கலைஞர்’ என்ற நிகழ்ச்சியில் குழுவின்தலைவர் அமைச்சர் உதயநிதி ஸ்டாலின் அவர்கள் உரையாற்றுகையில் குறிப்பிட்டார்.

முத்தமிழறிஞர் கலைஞர் அவர்களின் நூற்றாண்டை முன்னிட்டு, கலைஞர் - கலைஞர் குழு சார்பில் ‘இசையாய் கலைஞர்’ என்ற நிகழ்ச்சி சென்னை கலைவாணர் அரங்கில் நேற்று முன்தினம் (8.1.2024) மாலை நடைபெற்றது.

இதில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் கலந்துகொண்டு பேசியதாவது:-

“இந்த நிகழ்விற்கு வருகை தந்துள்ள கைத்தறி மற்றும் துணி நூல் துறை அமைச்சர் அண்ணன் ஆர்.காந்தி, மருத்துவம் மற்றும் மக்கள் நல்வாழ்வுத்துறை அமைச்சர் அண்ணன் மா.சுப்பிரமணியன், இந்த சமயம் மற்றும் அறிவியலுத்துறை அமைச்சர் அண்ணன் பி.கே.சேகர்பாபு

“கலைஞர் அவர்களின் நூற்றாண்டை முன்னிட்டு, ‘கலைஞர் - கலைஞர்’ விழாக் குழுவின் சார்பில், நடைபெறுகின்ற ‘இசையாய் கலைஞர்’ நிகழ்ச்சியில் வரவேற்புரை வழங்குவதில் ‘கலைஞர் - கலைஞர் குழு’ வின் தலைவர் என்கிற வகையில் மிகுந்த மகிழ்ச்சி அடைகிறேன்.

முத்தமிழறிஞர் கலைஞர் அவர்களின் நூற்றாண்டை முன்னிட்டு கழக அரசு ஒரு புறமும் - தி.மு.கழகம் இன்னொருபுறமும் பல் வேறு நிகழ்ச்சிகளை நடத்தி வருகின்றன.

மக்கள் நலன் சார்ந்த நிகழ்ச்சிகள்!

கலைஞர் நூற்றாண்டை முன்னிட்டு ஓராண்டு முழுவதும் மக்களுக்கு பயனுள்ள வகையில் நிகழ்ச்சிகளை நடத்திட்டு வேண்டும் என்ற முதலமைச்சர் அவர்கள் கட்டளையின் படி கடந்த ஐ”ன் மாதம் தொடங்கி ஏராளமான மக்கள் நலன் சார்ந்த நிகழ்ச்சிகளை நடத்தி இருக்கின்றோம்.

முக்கியமாக, அரசு சார்பில், 250 கோடி ரூபாய் செலவில் முத்தமிழறிஞர் கலைஞர் அவர்கள் பெயரில் மதுரையில் கலைஞர் நூற்றாண்டு நூலகம் திறக்கப்பட்டுள்ளது. அதே போல, 250 கோடி ரூபாய் மதிப்பில் சென்னை கிண்டியில் கலைஞர் நூற்றாண்டு உயர் சிறப்பு மருத்துவமனை திறக்கப்பட்டுள்ளது.

இவற்றுக்கெல்லாம் முத்தாய்ப்பாக கலைஞர் நூற்றாண்டில் ‘கலைஞர் மகளிர் உரிமைத் திட்டம்’ எனும் மகத்தான திட்டம் நிறைவேற்றப்பட்டுள்ளது. .

இதுமட்டுமல்ல, இதழாளர் கலைஞர், எழுத்தாளர் கலைஞர், கலைஞர் கலைஞர், சமூகநீதிக் காவலர் கலைஞர், பண்பாட்டுப் பாசறை கலைஞர், ஏழைப்பாங்காளர் கலைஞர், சட்டமன்ற நாயகர் கலைஞர், பகுத்தறிவு சீர்திருத்தச் சமீபம் கலைஞர்.

நவீன தமிழ்நாட்டின் சிற்பி கலைஞர், நிறுவனங்களின் நாயகர் கலைஞர், தொலைநோக்குச் சிந்தனையாளர் கலைஞர், தமிழ்த் தாயின் தவப்புதல்வன் கலைஞர் என 10க்கும் மேற்பட்ட குழுக்கள் உருவாக்கப்பட்டு இந்த குழுக்களின் சார்பில், ஏராளமான நிகழ்ச்சிகள்



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (8.01.2024) சென்னை, கலைவாணர் அரங்கத்தில், முத்தமிழறிஞர் கலைஞர் நூற்றாண்டு விழாவை முன்னிட்டு “கலைஞர் - கலைஞர்” குழுவின் சார்பில் நடைபெற்ற “இசையாய் கலைஞர்” என்ற மெல்லிசை நிகழ்ச்சியை தொடங்கிவைத்து, விழாப் பேருரையாற்றினார். இந்நிகழ்ச்சியில், அமைச்சர்கள் மு.பெ.சாமிநாதன், ஆர்.காந்தி, மா.சுப்பிரமணியன், பி.கே.சேகர்பாபு, நாடாளுமன்ற, சட்டமன்ற உறுப்பினர்கள், துணை மேயர் . மு. மகேஷ் குமார், தமிழ்நாடு இயல், இசை, நாடக மன்றத்தின் தலைவர் வாகை சந்திரசேகர், தமிழ்நாடு இயல் இசை நாடக மன்றத்தின் உறுப்பினர் செயலர் திருமதி விஜயா தாயன்பன், பாடலாசிரியர் கவிஞர் யுகபாரதி, திரைப்பட இயக்குநர் கரு. பழனியப்பன், திரையுலக கலைஞர்கள் மற்றும் அரசு உயர் அலுவலர்கள் கலந்து கொண்டனர்.

நடைபெற்று வருகின்றன.

அதேபோல, தி.மு.கழகத்தின் சார்பில், கலைஞர் நூற்றாண்டை முன்னிட்டு ஒவ்வொரு அணிக்கும் ஒவ்வொரு நிகழ்ச்சிகளை நடத்த நம் முதலமைச்சர் அவர்கள் அறிவுறுத்தியுள்ளார்கள். எங்களுடைய இளைஞர் அணிக்கு, தமிழ்நாட்டில் இருக்கக்கூடிய அனைத்து சட்டமன்றத் தொகுதிகளிலும், சட்டமன்ற தொகுதிக்கு ஒன்று எனும் விதத்தில் கலைஞர் பெயரில் கலைஞர் நூலகம் அமைத்தல் - கலைஞர் நூற்றாண்டு மார்த் தான் போட்டிகள் - கலைஞர் நூற்றாண்டு தேசுப் போட்டிகளை நடத்துமாறு முதலமைச்சர் அவர்கள் கட்டளையிட்டிருந்தார்கள்.

15 சட்டமன்றத் தொகுதிகளில் கலைஞர் நூலகங்கள்!

நாங்கள் ஏற்கனவே இந்த மூன்று மாதங்களில், இளைஞர் அணி சார்பில், 15 கலைஞர் நூலகங்களை தமிழ்நாட்டில் உள்ள 15 சட்டமன்றத் தொகுதிகளில் திறந்திருக்கிறோம். அதற்கு இளைஞர் அணி தம்பிமார்களுக்கு இந்த நேரத்தில் என் வாழ்த்துகளை தெரிவித்துக்கொள்கிறேன்.

இந்திய ஒன்றியத்திலேயே வேறு யாருக்கும் இல்லாத வகையில், கலைஞர் அவர்களுக்கு ஏராளமான முகங்கள் உண்டு. பத்திரிகையாளர் - எழுத்தாளர் - அரசியல் மேதை - திரைக்கதை வசனகர்த்தா என ஏராளமான முகங்கள் உண்டு.

அதில் மிக முக்கியமான ஒரு முகம்தான், அவருக்கு இசை மீது உள்ள ஆர்வம். இசை மீதும் - இசைக் கலைஞர்கள் மீதும் கலைஞர் அவர்களுக்கு தனிப்பிரியம் உண்டு. எனவே தான் ‘இசையாய் கலைஞர்’ என்ற இந்த நிகழ்ச்சியை நடத்துவது என்று எங்களின் கலைஞர் - கலைஞர் குழு சார்பில் முடிவெடுத்து சிறப்பாக நடத்திக்கொண்டிருக்கிறோம்.

மனித உணர்வுகளில் இயல்பாய் கலந்திருப்பது கலை. ஒவ்வொரு மனிதனுக்கும் நாம் அவனையும் அறியாமல் ஒரு கலையுணர்வு இருக்கும் என்று சொல்வார்கள்.

அதே மாதிரிதான், தமிழ்நாட்டில் பிறந்த ஒவ்வொரு தமிழனின் நிறைவிலும் நமது முத்தமிழறிஞர் கலைஞர் அவர்கள் கண்டிப்பாக நிறைந்திருப்பார்கள். இந்த நிகழ்ச்சிக்கு கொடுக்கப்பட்டிருக்கிற தலைப்பு என்னை மிகவும் கவர்ந்திருக்கிறது. ‘இசையாய் கலைஞர்’

என்பது மிகமிக பொருத்தமான தலைப்பு.

இயக்குநர் கரு.பழனியப்பன்!

அதேபோல, இயக்குநர் சகோதரர் கரு.பழனியப்பன் அவர்கள் இன்றைக்கு சிறப்புரை வழங்கவுள்ளார்கள். முத்தமிழறிஞர் கலைஞர் அவர்கள், தனது 20ஆவது வயதில் முதல் நாடகத்தை எழுதினார்கள். அந்த நாடகத்தின் பெயர் ‘பழனியப்பன்’ அன்றைக்கு கலைஞர் அவர்களின் பழனியப்பனுக்கு என்ன வரவேற்பு இருந்ததோ அதே வரவேற்பு இங்கிருக்கும் நம் இயக்குநர் பழனியப்பனுக்கும் கிடைத்து வருகிறது. சகோதரர் அவர்கள் பல மேடைகளில் பலமுறை கலந்து கொண்டு உரைநிகழ்த்திவருகிறார்கள். அவர் இன்னும் கறுப்பு சிவப்பு வேட்டி மட்டும்தான் கட்டவில்லை.

எனக்கு இதற்கு முன்பெல்லாம் புத்தகம் படிக்கும் பழக்கமில்லை. இதைச் சொல்வதில் எனக்கு எந்தவித தயக்கமும் இல்லை. கோவிட் காலத்தில் எல்லோரும் வீட்டில் அடங்கி இருந்தோம். அப்போதுதான் புத்தகங்கள் அதிகம் வாசித்தேன். இயக்குநர் கரு பழனியப்பன் நிறைய புத்தகங்கள் தந்து வாசிக்கச் சொல்வார்.

கலைஞர் அவர்களை மேடைகளில் நிர்ப்பராக பார்த்த பழனியப்பன் அவர்கள், பல முறை அதை மேடையில் சொல்லி இருக்கிறார். மதுரையில் ஒரு மாநாட்டில் ஒரு பத்திரிகையாளராக செய்தியாளராக நெருங்கிப் பழகியதைச் சொல்லி இருக்கிறார். இன்றைக்கு கலைஞரின் சாதனைகளை பட்டி தொட்டியிலும் கொண்டு சேர்த்து வருகிறார்.

முக்கியமாக கழக இளைஞர் அணி முன்னெடுக்கும் பணிகளில் தொடர்ந்து கைகொடுத்து செயல்பட்டு வருகிறார். ‘பெயர்ப் பெட்டி’ நிகழ்ச்சியில் பங்கேற்று உரையாற்றினார். சேப்பாக்கம் - திருவல்லிக்கேணி தொகுதியில் ‘கலைஞர் நடமாடும் நூலகத்தை திறந்து வைத்த போது, நம்முடன் இணைந்து அந்த நிகழ்வில் பங்கேற்றார். சகோதரர் கரு. பழனியப்பன் அவர்களை இந்த நிகழ்வுக்கு வருக வருகவென வரவேற்கிறேன்.

கவிஞர் யுகபாரதி

அதேபோல கவிஞர் யுகபாரதி அவர்களும் இங்கு சிறப்புரையாற்ற உள்ளார்கள். கலைஞர் அவர்களின் 90 ஆவது பிறந்த நாளின்

போது, கவிப்பேரரசு வைரமுத்து அவர்களின் ஏற்பாட்டில் 90 கவிஞர்கள் கலைஞர் அவர்களை சந்தித்து வாழ்த்தினார்கள். அப்போது, யுகபாரதி அவர்கள் அவர் எழுதிய ‘நேற்றைய காற்று’ புத்தகத்தை கலைஞர் அவர்களுக்கு பரிசாக கொடுத்தார்கள்.

அந்த புத்தகத்தை வாங்கிக்கொண்ட கலைஞர் அவர்கள், இது என்ன புத்தகம் என்று கேட்கிறார். பாடலாசிரியர்களை பற்றிய புத்தகம் என்று யுகபாரதி சொல்கிறார்.

உடனே, ‘இதில் நானிருக்கிறேனா’ என்று கலைஞர் அவர்கள் கேட்கிறார். ‘நீங்க இல்லாமலா?’ என்று பதில் சொல்கிறார் யுகபாரதி. இதை யுகபாரதி அவர்கள் பல இடங்களில் நினைவுபடுத்தி இருக்கிறார். ‘அவர் இல்லாத புத்தகத்தை அவரிடம் சென்று கொடுக்க முடியுமா?’ என்றும் கேட்கிறார்.

கலைஞரின் பல முகங்கள் பற்றிய பல புத்தகங்கள்!

அரசியல் வித்தகர் கலைஞர் எழுத்தாளர் கலைஞர் - பத்திரிகையாளர் கலைஞர் - வசனகர்த்தா கலைஞர் - புத்தகவா் கலைஞர் என கலைஞரின் பல முகங்களை பற்றி பல புத்தகங்கள் வந்திருக்கின்றன.

ஆனால் ஒரு, பாடலாசிரியர் கலைஞரைப் பற்றி ‘நேற்றைய காற்று’ புத்தகத்தில் இடம்பெறச் செய்தவர் சகோதரர் யுகபாரதி. எனக்கும் அவர் நிறைய பாடல்கள் எழுதி இருக்கிறார். நான் பாடவில்லை அவரின் பாடலுக்கு வாய் சைத்து இருக்கிறேன். நிறைய ஹிட் பாடல்களை எனக்குக் கொடுத்திருக்கிறார். அவருக்கும் இந்த நேரத்தில் நன்றி கூறுகிறேன்.

இசையாய் கலைஞர்! இசைக்கு என்னென்ன குணங்கள் இருக்கிறதோ, அந்த குணங்கள் அனைத்தையும்க் கலைஞர் அவர்களிடமும் நம்மால் பார்க்க முடியும். மனிதனின் உணர்வுகளோடு உரையாடும் வல்லமை இசைக்கு உண்டு. அந்த ஆற்றல் கலைஞர் அவர்களின் இலக்கியத்துக்கு உண்டு.

ஒரு மனிதனை உணர்ச்சிப் பெருக்கால் வெகுண்டெழுச் செய்யும் வல்லமை இசைக்கு உண்டு. அந்த ஆற்றல் கலைஞர் அவர்களின் ஒவ்வொரு எழுத்துக்கும் உண்டு. ஒடுக்கப் பாடல்கள், உழைக்கும் பாட்டாளி மக்கள் தாங்களிடமும் துயரை இசையின் மூலமாகவே வெளிப்படுத்தினார்கள். அவர்களின் துயரைப் போக்க தனது பேனாவால் போரிட்டவர் கலைஞர் அவர்கள்.

நீதிக்காக நெடிய போராட்டத்தை நடத்திய பில்கின் பானு!

நீண்ட தாமதத்திற்குப் பிறகு நீதி நிலைநாட்டப்பட்டுள்ளது!

‘திக்கதிர்’ நாளேடு தலையங்கத்தில் பாராட்டு!

சென்னை, ஜன. 10- மராட்டிய மாநில நீதிமன்றம் வழங்கிய தண்டனையை ரத்து செய்யும் அதிக்காரம் குஜராத் அரசுக்கு இல்லையென உச்சநீதிமன்றம் ஒங்கி குட்டியுள்ளது. நீதிக்காக நெடிய போராட்டத்தை நடத்திய பில்கின் பானுவின் மனஉறுதி பாராட்டத்தக்கது எனவும் நீதி நீண்ட தாமதத்திற்குப் பிறகு நிலைநாட்டப்பட்டுள்ளது எனவும் ‘திக்கதிர்’ நாளேடு தலையங்கத்தில் பாராட்டியுள்ளது.

அது வருமாறு:- குஜராத் வன்முறையின்போது பில்கின் பானு கும்பல் பாலியல் வன்கொடுமை செய்யப்பட்ட வழக்கில் குஜராத் அரசினால் குற்றவாளிகள் முன்விடுதலை செய்யப்பட்டதை உச்சநீதி

மன்றம் ரத்து செய்துள்ளது வரவேற்கத்தக்க ஒன்றாகும். சமீபத்திய சில வழக்குகளில் உச்சநீதி மன்றம் வழங்கிய தீர்ப்புகள் எதிர்மறையான விமர்சனங்களை உருவாக்கிய நிலையில், இந்தத் தீர்ப்பு நம்பிக்கை அளிப்பதாக அமைந்துள்ளது.

2002-ஆம் ஆண்டு நேரத்திரி மோடி முதல்வராகவும், அமிதஷா குஜராத் மாநில உள்துறை அமைச்சராகவும் இருந்த காலத்தில் குஜராத் சிறுபான்மை இஸ்லாமிய மக்களுக்கு எதிராக ஆர்.எஸ்.எஸ். பா.ஜ.க. பரிவாரத்தால் பெரும் வன்முறை கட்டவிழ்த்து விடப்பட்டது. பெண்கள், குழந்தைகள் உட்பட 2 ஆயிரத்திற்கும் மேற்பட்ட சிறுபான்மை இஸ்லாமிய மக்கள் படுகொலை செய்யப்பட்டனர்.



பில்கின் பானுவின் குடும்பத்தைச் சேர்ந்த குழந்தைகள் உட்பட 14 பேர் படுகொலை செய்யப்பட்டனர். கர்ப்பிணிப் பெண்ணை பில்கின் பானு கும்பல் பாலியல் வல்லுறவுக்கு உள்ளாக்கப்பட்டார்.

குற்றவாளிகளுக்கு ஆதரவாக குஜராத் அரசு நடந்து வேறந்த ரூப ரேகா வர்மாமற்றும் திரிணாமுல் காங்கிரஸ்

லத்திற்கு மாற்றப்பட்டது.

11 பேருக்கு ஆயுள் தண்டனை விதிக்கப்பட்டது. ஆனால் கடந்த ஆண்டு ஆகஸ்ட் 15 ஆம் தேதி சுதந்திர தினத்தின் போது குற்றவாளிகள் மன்னிப்பு கோரிய மனுவை ஏற்றுக் கொண்டு குஜராத் அரசு அனைவரையும் விடுதலை செய்தது. இது நாடு முழுவதும் அதிர்ச்சி அலைகளை ஏற்படுத்தியது.

குஜராத் அரசின் முடிவை எதிர்த்து பில்கின் பானு உச்சநீதிமன்றத்தில் மேல்முறையீடு செய்தார். மார்க்சிஸ்ட் கம்யூனிஸ்ட் கட்சியின் சார்பில் அரசியல் தலைமைக் குழு உறுப்பினர் சுபாஷினி அலி, பத்திரிகையாளர் ரேவதி லோவல், லக்னோ பல்கலைக் கழக முன்னாள் துணை வேந்தர் ரூப் ரேகா வர்மா மற்றும் திரிணாமுல் காங்கிரஸ்

ரஸ் கட்சியைச் சேர்ந்த மஹூவா மொய்த்ரா ஆகியோர் பொதுநல வழக்குகளை தாக்கல் செய்தனர்.

இந்த வழக்குகளை விசாரித்த உச்சநீதிமன்ற நீதிபதிகள் பி.வி.நாகரத்தினா மற்றும் ஜஸ்டிஸ் புயான் அமர்வாயம் குஜராத் அரசின் முடிவை ரத்து செய்துள்ளதது. உண்மைகளை குஜராத் அரசு புறக்கணித்து விட்டதாக உச்சநீதிமன்றம் சாடியுள்ளது. மராட்டிய மாநில நீதிமன்றம் வழங்கிய தண்டனையை ரத்து செய்யும் அதிகாரம் குஜராத் அரசுக்கு இல்லை என ஒங்கி குட்டியுள்ளது உச்சநீதிமன்றம். நீதிக்காக நெடிய போராட்டத்தை நடத்திய பில்கின் பானுவின் மன உறுதி பாராட்டத்தக்கது. துணைநின்ற மார்க்சிஸ்ட் கம்யூனிஸ்ட் கட்சி உள் ளிட்ட கட்சிகளின் ஆதரவு போற்றத்தக்கது. நீதி நீண்ட தாமதத்திற்குப் பிறகு நிலைநாட்டப்பட்டுள்ளது.

இவ்வாறு அத்தலையங்கத்தில் குறிப்பிடப்பட்டுள்ளது.

சிவகங்கை மாவட்டம் கல்லல் ஒன்றியத்தில்

ரூ. 66.25 லட்சத்தில் 5 புதிய கட்டடங்கள் திறப்பு விழா!

அமைச்சர் கே.ஆர்.பெரிய கருப்பன் திறந்து வைத்தார்!

சிவகங்கை, ஜன.10 - சிவகங்கை மாவட்டம் கல்லல் ஒன்றியத்தில் கீழ்ப்பட்டமங்கலத்தில் ரூபாய் 7 லட்சத்தில் புதிதாக கட்டப்பட்டுள்ள பயணியர் நிழற்குடை, சிராவயலில் ஊராட்சி மன்ற அலுவலகம் மற்றும் கலையரங்கம் ரூபாய் 32 லட்சத்து 2000 மதிப்பீட்டிலும், ஆத்தங்குடியில் சத்துணவு சமையல் கூடம் ரூபாய் 7,43 ஆயிரம் மதிப்பீட்டிலும், அரண்மனைப்பட்டி ஊராட்சி மேட்டுப்பட்டியில் ஊராட்சி மன்ற கட்டிடம் ரூபாய் 19 லட்சத்து 72 ஆயிரம் மதிப்பீட்டில்

ஆக மொத்தம் ரூபாய் 66 லட்சத்து 25 மதிப்பில் புதிதாக கட்டப்பட்டுள்ளது. இந்த புதிய கட்டிடங்கள் திறப்பு விழா மாவட்ட ஆட்சியர் திருமதி ஆஷாஅஜித் தலைமையில் நடைபெற்றது. புதிய 5 கட்டிடங்களை கூட்டுறவுத் துறை அமைச்சர் கே.ஆர்.பெரிய கருப்பன் திறந்து வைத்து சிறப்புரை ஆற்றினார்.

இந்த நிகழ்ச்சியில் மாவட்ட திட்ட அலுவலர் சிவராமன், மாவட்ட தலைவர் சரஸ்வதி கருணாநிதி, மாவட்ட கவுன்சிலர் மஞ்சுரி லட்சு

மணன், கல்லல் ஒன்றியக் குழு துணைத் தலைவர் நாராயணன், ஒன்றியச் செயலாளர்கள் குன்னக்குடி சுப்ரமணியன், நா. நெடுஞ்செழியன், ஒன்றிய கவுன்சிலர்கள் முத்தழகு, சையது இப்ராஹிம், ஊராட்சி மன்ற தலைவர்கள் பிரியதா, சரோஜாதேவி, சுஜாதா, சிவசாமி, ஒன்றிய துணைச் செயலாளர் முத்துக்குமார் உட்பட அரசு அதிகாரிகள், ஊராட்சி மன்ற பிரமுகர்கள் கலந்து கொண்டார்கள்.

முடியவில் கல்லல் ஒன்றிய ஆணையர் செழியன் நன்றி கூறினார்.